

ಸಂಬಂಧಿಕರಲ್ಲ. ಅವರು ಕಾಲೇಜಿನ ತರಣಿಯರು. ಬೇಕಾದರೆ ತಾವು ವರದಿಯನ್ನು ತರಿಸಬಹುದು.

(Interruptions)

MR. SPEAKER.—Nothing shall go on record.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ ಇವರಿಗೆ ಅಭ್ಯಾಸವಾಗಿದೆ. ಅಲ್ಪ ಸಂಖ್ಯಾತರ ಮೇಲೆ ಸಿಕ್ಯಾಪಟ್ಟಿ ಹೇಳುವ ಪ್ರವೃತ್ತಿ ಬೆಳೆಸಿಕೊಂಡಿದ್ದಾರೆ. ಈ ತರಹ ಸಣ್ಣ ರಾಜಕೀಯ ಮಾಡಬೇಡಿ. ಇದು ಬಹಳ ಸಣ್ಣ ರಾಜಕೀಯ.

(Interruptions)

ಅಧ್ಯಕ್ಷರು.—ನಾನು ವರದಿಯನ್ನು ತರಿಸುತ್ತೇನೆ. ಈಗ ಮುಂದಿನ ವಿಷಯಕ್ಕೆ ಹೋಗೋಣ. ಮೊಯಿಲಿಯವರೇ ಈಗ ನೀವು ಕಳುಹಿಸಿರತಕ್ಕಂತಹ ವಿಚಾರವನ್ನು ಹೇಳಿ.

(xii) ರೀಜನಲ್ ಇನ್ಸ್ಟಿಟ್ಯೂಟ್ ಆಫ್ ಇಂಗ್ಲೀಷ್ ಬೆಂಗಳೂರು ಇಲ್ಲಿನ
ವಿದ್ಯಾರ್ಥಿಗಳಿಗೆ ಹಾಸ್ಟೆಲ್‌ನಲ್ಲಿ ತೊಂದರೆಯಾಗುತ್ತಿರುವ ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ ಈ 'ರೀಜನಲ್ ಇನ್ಸ್ಟಿಟ್ಯೂಟ್ ಆಫ್ ಇಂಗ್ಲೀಷ್ ಬೆಂಗಳೂರು' ಇದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟದ್ದು. ನನಗೆ ತಿಳಿದ ಮಟ್ಟಿಗೆ ಇಲ್ಲಿ ಏನಾಗಿದೆಯೆಂದರೆ ಅನೇಕ ರಾಜ್ಯಗಳಿಂದ ವಿದ್ಯಾರ್ಥಿಗಳು ಬಂದು ಈ ಶಿಕ್ಷಣ ಸಂಸ್ಥೆಯಲ್ಲಿ ವಿದ್ಯಾಭ್ಯಾಸ ಮಾಡುತ್ತಿದ್ದಾರೆ. ಅವರು ಹಾಸ್ಟೆಲ್‌ನಲ್ಲಿ ಇರಬೇಕಾಗಿರುತ್ತದೆ. ಅಲ್ಲಿನ ಹಾಸ್ಟೆಲ್‌ನ ಡೈರೆಕ್ಟರ್ ಇನ್ ಚಾರ್ಜ್ ಅವರ ಇನ್‌ಮೇಟೆನ್ಸ್‌ಗೆ ಕೊಟ್ಟಿರತಕ್ಕಂತಹ ರೇಷನ್ ಕಾರ್ಡ್‌ನ್ನು ವಿತರಿಸಿ ಹೋಲ್ಡ್ ಮಾಡಿದ್ದಾರೆ. ಇದರಿಂದ ತಿಂಗಳಿಗೆ ೨ ಸುಮಾರು ರೂಪಾಯಿಗಳನ್ನು ವಿದ್ಯಾರ್ಥಿಗಳು ತೆರಬೇಕಾಗಿರುತ್ತದೆ. ವಿದ್ಯಾರ್ಥಿಗಳು ಬೇರೆ ಬೇರೆ ರಾಜ್ಯಗಳಿಂದ ಬಂದಿದ್ದಾರೆ. ಅವರಲ್ಲಿ ಬಹಳಷ್ಟು ಮಂದಿ ಬಡವರೇ ಆಗಿದ್ದಾರೆ. ಇದರ ಬಗ್ಗೆ ಸಂಬಂಧಪಟ್ಟವರಿಗೆ ಸಾಕಷ್ಟು ನೋಟೀಸ್ ಕೊಟ್ಟಿದ್ದಾರೆ. ಡೈರೆಕ್ಟರ್ ಆಫ್ ಇಂಗ್ಲೀಷ್ ಅವರು ಸರ್ವಾಧಿಕಾರಿಯ ರೀತಿಯಲ್ಲಿ ವಿದ್ಯಾರ್ಥಿಗಳ ಮೇಲೆ ದೌರ್ಜನ್ಯವನ್ನು ಮಾಡುತ್ತಿದ್ದಾರೆ. ಅವರ ಮೇಲೆ ಮಾಲ್ ಅಡ್‌ಮಿನಿಸ್ಟ್ರೇಷನ್ ಆವಾದನೆ ಕೂಡ ಇದೆ. ಇವತ್ತಿನ ದಿವಸ ವಿದ್ಯಾರ್ಥಿಗಳು ಅನಿರ್ದಿಷ್ಟ ಕಾಲ ಸರದಿ ಉಪವಾಸದಲ್ಲಿ ಇದ್ದಾರೆ. ಡೈರೆಕ್ಟರ್‌ರವರು ರೇಷನ್ ಕಾರ್ಡ್‌ನ್ನು ಯಾಕೆ ರದ್ದು ಮಾಡಬೇಕು? ಸಿವಿಲ್ ಸಪ್ಲೈ ಇಲಾಖೆಗೆ ರೇಷನ್ ಕಾರ್ಡ್‌ನ್ನು ಯಾಕೆ ಸರಂಡರ್ ಮಾಡಬೇಕು? ಡೈರೆಕ್ಟರ್‌ರವರು ಇದರ ಬಗ್ಗೆ ಅಲೋಚನೆ ಮಾಡಬೇಕಾಗಿತ್ತು. ಹಾಗೆ ಮಾಡದೇ ಯಾರು ಯಾರು ಸತ್ಯಾಗ್ರಹದಲ್ಲಿ ಭಾಗವಹಿಸಿದರೋ ಅಂತಹವರನ್ನು ಟರ್ಮಿನೇಟ್ ಮಾಡಿ ರಿಲೀವ್ ಮಾಡಿ ಅವರವರ ರಾಜ್ಯಕ್ಕೆ ಕಳುಹಿಸಿಕೊಡುತ್ತಿದ್ದಾರೆ. ಅದರಿಂದ ಡೈರೆಕ್ಟರ್‌ರವರನ್ನು ಕೂಡಲೇ ಕರೆಸಿ ಮಾತನಾಡಿ ಈ ಸಮಸ್ಯೆಯನ್ನು ಇತ್ಯರ್ಥಗೊಳಿಸ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ (ವಿದ್ಯಾ ಸಚಿವರು).—ಇವತ್ತೇ ಈ ವಿಷಯದ ಮೇಲೆ ಸೂಕ್ತ ಕ್ರಮ ವನ್ನು ತೆಗೆದುಕೊಳ್ಳಲು, ವರದಿಯನ್ನು ಕೂಡಲೇ ತರಿಸಲು ಏರ್ಪಾಡು ಮಾಡುತ್ತೇನೆ.

(xiii) ಹಂಬ್ಲಿಲ್ಲಿಯಲ್ಲಿ ಸರ್ಕಾರಿ ಜಮೀನಿನಲ್ಲಿ ಗುಡಿಸಲುಗಳನ್ನು ಹಾಕಿರುವ ಬಗ್ಗೆ

ಶ್ರೀ ಎಂ. ಜಿ. ಜರತಾರ್‌ಗರ್.—ಸನ್ಮಾನ್ಯ ಅಧ್ಯಕ್ಷರೇ, ಡಿಐನೇ ವಿಷಯದಲ್ಲಿ ಮಾನ್ಯ ನಗರಾಭಿವೃದ್ಧಿ ಮಂತ್ರಿಯವರ ಗಮನಕ್ಕೆ ತರುವುದೇನೆಂದರೆ ಹಂಬ್ಲಿಲ್ಲಿಯಲ್ಲಿ ಇದೇ ಮಾರ್ಚ್ ದಿನಾಂಕ ೩, ೪, ೫ ರಂದು ಕೆಲವು ಜನರು ಸರ್ಕಾರಿ ಜಮೀನಾದ ೨ ಎಕರೆ ೧೬ ಗುಂಟೆ ಹಾಗೂ ಮತ್ತೊಂದು ಜಮೀನು ೩ ಎಕರೆ ೨ ಗುಂಟೆ ಜಮೀನಿನಲ್ಲಿ ಕೆಲವು ಜನರು ರಾತ್ರಿ ಕಳೆದು ಬೆಳಗಾಗುವುದರೊಳಗೆ ಅಲ್ಲಿ ಗುಡಿಸಲುಗಳನ್ನು ಹಾಕಿಬಿಟ್ಟಿರುತ್ತಾರೆ. ಕೆಲವು ರಾಜಕೀಯ ಮುಖಂಡರು ಬಡವರ ಹತ್ತಿರ ೨೫ ರಿಂದ ೫೦—೧೦೦ ರೂಪಾಯಿಗಳನ್ನು ಪಡೆದು ಆಗಲೇ ತಿಳಿಸಿರುವ ಜಮೀನಿನಲ್ಲಿ ಮನೆಗಳನ್ನು ಕಟ್ಟಲು ಪ್ರೋತ್ಸಾಹಿಸುತ್ತಿದ್ದಾರೆ. ಈ ಮನೆಗಳನ್ನು ಕಟ್ಟಲು ಬಂಬುಗಳನ್ನು

ಉಪಯೋಗಿಸಿ ಗುಡಿಸಲುಗಳನ್ನು ಕಟ್ಟುತ್ತಿದ್ದಾರೆ. ಈ ಜಾಗವು ಮಸಲು ಭೂಮಿಯಾಗಿದ್ದು ಇದು ಪುಲ್ಲಾಗಾವಲು ಸಹಾ ಆಗಿದೆ. ಈ ಗುಡಿಸಲುಗಳನ್ನು ಕಟ್ಟುವುದರಿಂದ ಅಲ್ಲಿ ಕೊಳಚೆ ಪ್ರದೇಶ ನಿರ್ಮಾಣವಾಗಲು ಅವಕಾಶವಾಗುತ್ತದೆಂದು ತಿಳಿಸಲು ವಿಷಾಧಿಸುತ್ತೇನೆ. ಈ ರೀತಿ ಅಕ್ರಮವಾಗಿ ರಾತ್ರಿ ರಾತ್ರಿ ಕಟ್ಟಿದ ಮನೆಗಳನ್ನು ಸಕ್ರಮವಾಗಿ ಮಾಡುವ ಏರ್ಪಾಡುಗಳು ಸಹ ನಡೆಯುತ್ತಿವೆ. ಈ ರೀತಿ ಅಕ್ರಮವಾಗಿ ಮನೆಗಳನ್ನು ಕಟ್ಟುವುದನ್ನು ಮತ್ತು ಕೊಳಚೆ ಪ್ರದೇಶವನ್ನು ನಿರ್ಮಿಸುವುದನ್ನು ತಡೆಗಟ್ಟುವಲ್ಲಿ ಸರ್ಕಾರ ವಿಫಲವಾಗಿದೆ ಮತ್ತು ಪೋಲೀಸರು ಸಹ ನಿಷ್ಕ್ರಿಯರಾಗಿದ್ದಾರೆ. ಆದುದರಿಂದ ಈ ವಿಷಯದ ಬಗ್ಗೆ ಸರ್ಕಾರದ ನಿಲುವು ಏನು ಎಂಬುದನ್ನು ಕೂಡಲೇ ನಗರಾಭಿವೃದ್ಧಿ ಮಂತ್ರಿಯವರು ಸ್ಪಷ್ಟವಾಗಿ ಹೇಳಬೇಕು.

ಶ್ರೀ ಎಂ. ಚಂದ್ರಶೇಖರ್ (ನಗರಾಡಳಿತ ಸಚಿವರು).—ಮಾನ್ಯ ಸದಸ್ಯರು ಹೇಳಿರುವ ಬಗ್ಗೆ ಮಾಹಿತಿಯನ್ನು ತರಿಸಿಕೊಂಡು ಆ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆ. ಯಾವುದೇ ಅನಧಿಕೃತ ಗುಡಿಸಲುಗಳು ಬಂದಾಗ ಆ ಬಗ್ಗೆ ಪೋಲೀಸರ ಸಹಾಯ ಪಡೆದುಕೊಂಡು ತಕ್ಷಣ ತೆಗೆದು ಬೇಕೆಂದು ನಾವು ಈಗಾಗಲೇ ನಗರಪಾಲಿಕೆಗಳಿಗೆ ಆದೇಶವನ್ನು ಕೊಟ್ಟಿರುತ್ತೇವೆ.

(xiv) ಬಿಜಾಪುರ ಜಿಲ್ಲೆಯ ಸಿಂಧಗಿ ತಾಲ್ಲೂಕಿನ ಮರಟಗಿ ಎಂಬಲ್ಲಿ ಜಮೀನನ್ನು ಹಂಚಿರುವ ಬಗ್ಗೆ.

ಶ್ರೀ ಪಂಪಾಪತಿ. ಮಾನ್ಯ ಅಧ್ಯಕ್ಷರೇ, ಬಿಜಾಪುರ ಜಿಲ್ಲೆಯ ಸಿಂಧಗಿ ತಾಲ್ಲೂಕಿನ ಮರಟಗಿ ಎಂಬಲ್ಲಿ ಸರ್ವೆ ನಂ. ೨೩೦ ಹಾಗೂ ೨೩೧ಕ್ಕೆ ಸೇರಿದ ೪೦ ಎಕರೆ ಜಮೀನನ್ನು ಸದರಿ ಗ್ರಾಮದ ಕೃಷಿ ಕಾರ್ಮಿಕರಿಗೆ ೧೯೭೭ರಲ್ಲಿ ಹಂಚಲಾಗಿತ್ತು. ಇದನ್ನು ಭೂ ನ್ಯಾಯ ಮಂಡಲಿಯ ವತಿಯಿಂದಲೇ ಹಂಚಲಾಗಿದ್ದು ಆ ಜಮೀನಿನ ಸಾಗುವಳಿಗೆ ಅಲ್ಲಿನ ರೈತರು ಪ್ರಾಂತ್ಯದ ಸಾಲ ಪಡೆದು, ಮನೆ ಯಲ್ಲಿಂದ ಒಡವೆಗಳನ್ನು ಒತ್ತೆಯುಟ್ಟು ಹಣ ತಂದು ಹಗಲು ರಾತ್ರಿ ಎನ್ನದೇ ಕಷ್ಟಪಟ್ಟು ಆ ಜಮೀನನ್ನು ಸಾಗುವಳಿಗೆ ತಂದಿರುತ್ತಾರೆ. ಈ ಜಮೀನನ್ನು ಕ್ರಮಬದ್ಧವಾಗಿ ಹಂಚಿದ ರೂ ಕೂಡಾ ಇದು ಕ್ರಮಬದ್ಧ ಅಲ್ಲ ಎಂದು ಹೇಳಿ ಆ ಜಮೀನಿನ ಮಾಲೀಕರು ಶ್ರೇಷ್ಠ ನ್ಯಾಯಾಲಯಕ್ಕೆ ಹೋಗಿ ಹಂಚಿಕೆಯನ್ನು ಕ್ರಮಬದ್ಧವಲ್ಲವೆಂದು ಹೇಳುವ ಒಂದು ತೀರ್ಪನ್ನು ತಂದಿದ್ದಾರೆ. ೧೯೭೭ನೇ ಇಸವಿಯಲ್ಲಿ ಕ್ರಮಬದ್ಧವಾಗಿ ಇದನ್ನು ಕೊಟ್ಟ ಮೇಲೆ ೧೯೮೩ರ ಆಗಸ್ಟಿನಲ್ಲಿ ಈ ಬಗ್ಗೆ ಹೈಕೋರ್ಟಿನಲ್ಲಿ ತೀರ್ಮಾನ ಆಗಿದೆ. ಇದು ಈ ರೀತಿ ಮುಂದುವರಿದರೆ ನಾಳೆ ಬಡವರಿಗೆ ಹೆಚ್ಚು ಪರಿ ಭೂಮಿ ಎಂದು ಏನು ಹಂಚುತ್ತಾರೋ ಅವರೂ ರೂ ಅದನ್ನು ಸಾಗುವಳಿ ಮಾಡಲು ಹಿಂಜರಿಯುತ್ತಾರೆ. ಇವತ್ತು ಕೇವಲ ೮ ಜನರ ಪ್ರಶ್ನೆ ಇಲ್ಲಿ ಬಂದಿದೆ. ಈ ಬಗ್ಗೆ ನಮ್ಮ ವಕೀಲರು ಸರಿಯಾಗಿ ವಾದ ಮಾಡಿ ಬಡವರಿಗೇ ಆ ಜಮೀನನ್ನು ಕೊಡಲು ಏಕೆ ಪ್ರಯತ್ನಪಟ್ಟಿಲ್ಲ? ಇದೇ ರೀತಿಯಾದರೆ ಇನ್ನು ಮುಂದೆ ಯಾರಿಗೂ ಹೆಚ್ಚು ಪರಿ ಭೂಮಿ ಸಿಗುವ ಪ್ರಶ್ನೆಯೇ ಬರುವುದಿಲ್ಲ. ಅದರಿಂದ ಕೋರ್ಟಿನಲ್ಲಿ ಏನು ಆಜ್ಞೆ ಆಗಿದೆ ಅದನ್ನು ಸರಿಪಡಿಸುವುದಕ್ಕೆ ಹಾಗೂ ಬಡವರಿಗೆ ಆಗಿರತಕ್ಕ ಅನ್ಯಾಯವನ್ನು ಗಮನಿಸಿ ಅವರಿಗೆ ಪರಿಹಾರವನ್ನು ಒದಗಿಸಿ ಜಮೀನನ್ನು ವಾಪಸ್ಸು ಕೊಡಿಸುವ ಬಗ್ಗೆ ಸರ್ಕಾರ ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ನಾನು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಅಧ್ಯಕ್ಷರೇ ಈ ಒಂದು ಮಂಜೂರಾತಿಯನ್ನು ಕೋರ್ಟಿನಲ್ಲಿ ಅನೂರ್ಜಿತಗೊಳಿಸಿದ್ದಾರೆಂಬುದನ್ನು ಮಾನ್ಯ ಸದಸ್ಯರೇ ಹೇಳಿದ್ದಾರೆ. ಆ ರೀತಿ ಅನೂರ್ಜಿತವಾಗಿರತಕ್ಕದ್ದನ್ನು ನಾನು ಹೇಗೆ ಸರಿಪಡಿಸುವುದಕ್ಕಾಗುತ್ತದೆ? ಇದರ ಮೇಲೆ ಸುಪ್ರೀಮ್ ಕೋರ್ಟಿಗೆ ಹೋಗುವುದಕ್ಕೆ ಆಗುತ್ತದೆಯೇ ಎನ್ನುವುದನ್ನು ನಾನು ಪರಿಶೀಲನೆ ಮಾಡುತ್ತೇನೆ. ಆ ಕೇಸ್ ನಂಬರ್ ಹಾಗೂ ಪಾರ್ಟಿ ಹೆಸರನ್ನು ವಿವರವಾಗಿ ಕೊಟ್ಟರೆ ಆ ಬಗ್ಗೆ ಮುಂದಿನ ಕ್ರಮ ಕೈಗೊಳ್ಳುತ್ತೇನೆ.

ಅಧ್ಯಕ್ಷರು.—ಈಗ ಗಮನಸೆಳೆಯುವ ಸೂಚನೆ. ಮಾನ್ಯ ಸದಸ್ಯರಾದ ಬಿ. ಜಿ. ಬಣಕಾರ್ ಅವರು ವಿವರಣೆ ಕೊಟ್ಟು ಅನಂತರ ಗಮನ ಸೆಳೆಯುವ ಸೂಚನೆ ಬಗ್ಗೆ ಪ್ರಸ್ತಾಪ ಮಾಡುತ್ತೇನೆಂದಿದ್ದರು. ಈಗ ಅವರು ವಿವರಣೆಯನ್ನು ಕೊಡಲಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೇ, ನಾನು ನಿನ್ನೆಯ ದಿವಸ ಮೈಸೂರಿನ ನಿರ್ಮಲ ಕಾಂಪೆಂಟೆ ಇಬ್ಬರು ಹೆಣ್ಣು ಮಕ್ಕಳು ಸತ್ತಿರುವುದರ ಬಗ್ಗೆ ನಿಯಮ ೩೩೪ರ ಕೆಳಗೆ